

प्रश्नकोश

1. गुलाम वंश का संस्थापक कौन था?

(a) इल्तुतमिश

(b) अलाउद्दीन खिलजी

(c) बलबन

(d) कुतुबुद्दीन ऐबक

U.P. P.C.S. (Pre) 1990

उत्तर—(d)

1206 से 1290 ई. तक दिल्ली सल्तनत के सुल्तान गुलाम वंश के सुल्तानों के नाम से विख्यात हुए, जिसका संस्थापक कुतुबुद्दीन ऐबक था। यद्यपि वे एक वंश के नहीं थे, वे सभी तुर्क थे तथा उनके वंश पृथक-पृथक थे। साथ ही, वे स्वतंत्र माता-पिता की संतान थे। अतः इन सुल्तानों को गुलाम वंश के सुल्तान कहने के स्थान पर प्रारंभिक तुर्क सुल्तान या दिल्ली के 'ममलूक सुल्तान' कहना अधिक उपयुक्त है।

2. गुलाम वंश का प्रथम शासक कौन था?

(a) इल्तुतमिश

(b) कुतुबुद्दीन ऐबक

(c) रज़िया

(d) बलबन

47th B.P.S.C. (Pre) 2005

53rd to 55th B.P.S.C. (Pre) 2011

उत्तर—(b)

उपर्युक्त प्रश्न की व्याख्या देखें।

3. दिल्ली सल्तनत का कौन-सा सुल्तान 'लाख बख्श' के नाम से जाना जाता है?

(a) इल्तुतमिश

(b) बलबन

(c) मुहम्मद बिन तुगलक

(d) कुतुबुद्दीन ऐबक

Jharkhand P.C.S. (Pre) 2003

उत्तर—(d)

अध्ययन

भारतीय इतिहास

अपनी उदारता के कारण कुतुबुद्दीन ऐबक इतना अधिक दान करता था कि उसे 'लाख बख्श' (लाखों का दान देने वाला) के नाम से पुकारा गया। फरिश्ता ने लिखा है कि 'यदि व्यक्ति किसी की दानशीलता की प्रशंसा करते थे, तो उसे अपने युग का ऐबक पुकारते थे।' इसकी एक उपाधि 'कुरान ख्वां' भी थी। ऐबक को साहित्य से अनुराग था और स्थापत्य कला में रुचि थी। तत्कालीन विद्वान हसन निजामी और फ़र्ग-ए-मुदब्बिर को उसका संरक्षण प्राप्त था। उन्होंने ऐबक को अपने ग्रंथ समर्पित किए थे। ऐबक ने दिल्ली में 'कुव्वत-उल-इस्लाम' और अजमेर में 'अढ़ाई दिन का झोपड़ा' नामक मस्जिदों का निर्माण कराया था। उसने दिल्ली में स्थित 'कुतुबमीनार' का निर्माण कार्य प्रारंभ किया जिसे इल्तुतमिश ने पूरा करवाया। ज्ञातव्य है कि ऐबक ने सुल्तान की उपाधि नहीं ली थी, किंतु प्रश्नानुसार विकल्प (d) सही उत्तर है।

4. 'ढाई दिन का झोपड़ा' क्या है?

- (a) मस्जिद (b) मंदिर
(c) संत की झोपड़ी (d) मीनार

56th to 59th B.P.S.C. (Pre) 2015

उत्तर—(a)

उपर्युक्त प्रश्न की व्याख्या देखें।

5. कुव्वत-उल-इस्लाम मस्जिद तथा अढ़ाई दिन का झोपड़ा क्रमशः स्थित हैं—

- (a) दिल्ली एवं लाहौर में
(b) अजमेर एवं दिल्ली में
(c) लाहौर एवं अजमेर में
(d) दिल्ली एवं अजमेर में

Jharkhand P.C.S. (Pre) 2021

उत्तर—(d)

उपर्युक्त प्रश्न की व्याख्या देखें।

6. निम्नलिखित में से किसने प्रसिद्ध कुतुबमीनार के निर्माण में योगदान नहीं दिया?

- (a) कुतुबुद्दीन ऐबक (b) इल्तुतमिश
(c) ग्यासुद्दीन तुगलक (d) फिरोजशाह तुगलक

U.P.P.C.S. (Mains) 2013

उत्तर—(c)

कुतुबमीनार का निर्माण कुतुबुद्दीन ऐबक ने आरंभ किया और इसका निर्माण कार्य इल्तुतमिश के काल में पूरा हुआ। फिरोजशाह तुगलक के शासनकाल में इसकी चौथी मंजिल को काफी हानि पहुंची थी, जिस पर फिरोज ने चौथी मंजिल के पुनर्निर्माण के साथ-साथ पांचवीं मंजिल का भी निर्माण करवाया। ग्यासुद्दीन तुगलक ने इसके निर्माण में कोई योगदान नहीं दिया था।

B-225

सामान्य अध्ययन

7. कुतुबमीनार किसके द्वारा पूरा किया गया था?

- (a) इल्तुतमिश (b) कुतुबुद्दीन ऐबक
(c) उलुग खान (d) रजिया सुल्तान
(e) उपर्युक्त में से कोई नहीं/उपर्युक्त में से एक से अधिक

67th B.P.S.C. (Pre) 2022

उत्तर—(a)

उपर्युक्त प्रश्न की व्याख्या देखें।

8. कुतुबुद्दीन ऐबक की राजधानी थी—

- (a) लाहौर (b) दिल्ली
(c) अजमेर (d) लखनौती

41st B.P.S.C. (Pre) 1996

U.P. P.C.S. (Pre) 1990

उत्तर—(a)

मुहम्मद गोरी की मृत्यु (1206) के बाद लाहौर के विशिष्ट जनों एवं अमीरों ने कुतुबुद्दीन ऐबक को सार्वभौम शक्तियां ग्रहण करने के लिए आमंत्रित किया। अतः उसने लाहौर जाकर सत्ता ग्रहण की तथा 1206 ई. में औपचारिक रूप से सिंहासनारूढ़ हुआ। ऐबक की राजधानी लाहौर थी। गद्दी पर बैठने के बाद ऐबक के सामने सबसे बड़ी कठिनाई गोरी के दास और उसके राज्य के उत्तराधिकारी ताजुद्दीन यल्दौज और नासिरुद्दीन कुबाचा की तरफ से थी। ऐबक ने अपनी बहन की शादी कुबाचा से कर उसे अपने पक्ष में कर लिया, किंतु यल्दौज की तरफ से खतरा बना रहा। यही कारण था कि ऐबक सदा लाहौर में ही रहा। उसे दिल्ली आने का कभी अवसर नहीं मिला।

9. सुल्तान कुतुबुद्दीन ऐबक की मृत्यु कैसे हुई?

- (a) उनके एक महत्वाकांक्षी कुलीन व्यक्ति ने कपट से छुरा मारकर उनकी हत्या कर दी
(b) पंजाब पर अधिकार जमाने के लिए गजनी के शासक ताजुद्दीन यल्दौज के साथ हुए युद्ध में उनकी मृत्यु हुई
(c) बुंदेलखंड के किले कालिंजर को घेरा डालते समय उन्हें घाटे लगीं, जिसके कारण बाद में उनकी मृत्यु हो गई
(d) चौगान की क्रीड़ा के दौरान अश्व से गिरने के पश्चात उनकी मृत्यु हो गई

I.A.S. (Pre) 2003

उत्तर—(d)

कुतुबुद्दीन ऐबक की मृत्यु चौगान के खेल (आधुनिक पोलो की भांति का एक खेल) में घोड़े से गिरने के दौरान 1210 ई. में हुई थी। उसे लाहौर में दफनाया गया। उसे गुलाम वंश का संस्थापक माना जाता है।

10. निम्नलिखित में से किसने दिल्ली को सल्तनत की राजधानी के रूप में स्थापित किया था?

- (a) कुतुबुद्दीन ऐबक (b) इल्तुतमिश

भारतीय इतिहास

(c) रजिया

(d) मुइज्जुद्दीन गोरी

U. P. P. C. S. (Spl.) (Mains) 2004

U. P. P. C. S. (Mains) 2012

उत्तर—(b)

इल्तुतमिश (1211-1236 ई.) ने दिल्ली को सल्तनत की राजधानी के रूप में स्थापित किया था। इससे पूर्व ऐबक ने लाहौर से ही शासन किया था। इल्तुतमिश ने ही भारत में सल्तनत काल में सर्वप्रथम शुद्ध अरबी सिक्के चलाए थे। सल्तनत युग के दो महत्वपूर्ण सिक्के चांदी का टंका (175 ग्रेन) और तांबे का जीतल उसी ने आरंभ किए तथा सिक्कों पर टंकसाल का नाम लिखवाने की परंपरा शुरू की।

11. दिल्ली का वह प्रथम सुल्तान कौन था, जिसने नियमित सिक्के जारी किए तथा दिल्ली को अपने साम्राज्य की राजधानी घोषित किया?

(a) नासिरुद्दीन महमूद

(b) इल्तुतमिश

(c) आराम शाह

(d) बलबन

U.P.P.C.S. (Mains) 2014

उत्तर—(b)

उपर्युक्त प्रश्न की व्याख्या देखें।

12. निम्नलिखित में से कौन-सी इल्तुतमिश के राज्यकाल में सल्तनत की राजधानी थी?

(a) आगरा

(b) लाहौर

(c) बदायूं

(d) दिल्ली

U.P.R.O./A.R.O. (Pre) 2016

उत्तर—(d)

उपर्युक्त प्रश्न की व्याख्या देखें।

13. सल्तनत के निम्नलिखित सुल्तानों में से किसने सर्वप्रथम अपनी राजधानी दिल्ली स्थानांतरित की थी?

(a) आराम शाह

(b) बलबन

(c) इल्तुतमिश

(d) कुतुबुद्दीन ऐबक

U.P.P.C.S. (Mains) 2016

उत्तर—(c)

उपर्युक्त प्रश्न की व्याख्या देखें।

14. दिल्ली का प्रथम मुस्लिम शासक कौन था?

(a) कुतुबुद्दीन ऐबक

(b) इल्तुतमिश

(c) रजिया

(d) बलबन

U.P. P.C.S. (Pre) 2002

उत्तर—(b)

वस्तुतः दिल्ली का पहला सुल्तान इल्तुतमिश था। उसने सुल्तान के पद की स्वीकृति गोर के किसी शासक से नहीं अपितु खलीफा से प्राप्त की। खलीफा ने इल्तुतमिश के शासन की पुष्टि उस सारे क्षेत्र में कर दी, जो उसने विजित किया और उसे 'सुल्तान-ए-आजम' की उपाधि प्रदान की। इस प्रकार वह कानूनी तरीके से दिल्ली का प्रथम स्वतंत्र सुल्तान था। व्यावहारिक दृष्टि से उसने दिल्ली की गद्दी के दावेदार ताजुद्दीन यल्दौज और नासिरुद्दीन कुबाचा को समाप्त किया, भारत में तुर्की राज्य को संगठित किया, मंगोल आक्रमण से बचाया, राजपूतों की शक्ति को तोड़ने का प्रयत्न किया, सुल्तान के पद को वंशानुगत बनाया, दिल्ली को तुर्की राज्य की राजधानी के अनुरूप वैभवपूर्ण बनाया और अपने नाम के सिक्के चलाए।

15. मुस्लिम शासक, जिसका साम्राज्य दार-उल-इस्लाम का एक भाग माना जाता था, था—

(a) बलबन

(b) रजिया

(c) इल्तुतमिश

(d) नासिर-उद्-दीन

(e) उपर्युक्त में से कोई नहीं/उपर्युक्त में से एक से अधिक

67th B.P.S.C. (Pre) (Re. Exam) 2022

उत्तर—(c)

इल्तुतमिश के काल में 1229 ई. में बगदाद के खलीफा ने इल्तुतमिश को खिल्लत प्रदान की। अब सल्तनत सैद्धांतिक रूप से बगदाद के खलीफा के अधीन दार-उल-इस्लाम का एक भाग बन गया।

16. 'गुलाम का गुलाम' किसे कहा गया था?

(a) मो. गोरी

(b) कुतुबुद्दीन ऐबक

(c) बलबन

(d) इल्तुतमिश

U.P.P.C.S. (Pre) 2016

उत्तर—(d)

'गुलाम का गुलाम' इल्तुतमिश को कहा जाता है। मो. गोरी के गुलाम कुतुबुद्दीन ऐबक ने इल्तुतमिश को खरीदा था। ऐबक ने आरंभ से ही इसे 'सर-ए-जहांदार' (अंगरक्षकों का प्रधान) का महत्वपूर्ण पद दिया। ऐबक ने अपनी पुत्री का विवाह भी इल्तुतमिश से किया था।

17. निम्नलिखित में से कौन इल्तुतमिश का प्रतिद्वंद्वी नहीं था?

(a) ताजुद्दीन यल्दौज

(b) नासिरुद्दीन कुबाचा

(c) अली मर्दान

(d) मलिक अल्तुनिया

Uttarakhand P.C.S. (Pre) 2021

उत्तर—(d)

दिए गए विकल्पों में मलिक अल्तुनिया इल्तुतमिश का प्रतिद्वंद्वी नहीं था, जबकि मुख्य प्रतिद्वंद्वियों में गजनी में ताजुद्दीन यल्दोज, सिंध में नासिरुद्दीन कुबाचा और लखनौती में अली मर्दान थे। अली मर्दान 13वीं शताब्दी में बंगाल का गवर्नर नियुक्त हुआ था तथा कुतुबुद्दीन ऐबक की मृत्यु के पश्चात अपने आपको दिल्ली सल्तनत से स्वतंत्र कर लिया था।

18. निम्नलिखित में से कौन मध्यकालीन भारत की प्रथम महिला शासिका थी?

- (a) रजिया सुल्तान (b) चांदबीबी
(c) दुर्गावती (d) नूरजहां

U.P.P.C.S. (Mains) 2004

U.P.P.S.C. (GIC) 2010

उत्तर—(a)

मध्यकालीन भारत की प्रथम महिला शासिका रजिया सुल्तान (1236-40 ई.) थी। व्यक्तिगत दृष्टि से उसने भारत में पहली बार स्त्री के संबंध में इस्लाम की परंपराओं का उल्लंघन किया और राजनीतिक दृष्टि से उसने राज्य की शक्ति को सरदारों अथवा सूबेदारों में विभाजित करने के स्थान पर सुल्तान के हाथों में केंद्रित करने पर बल दिया तथा इस प्रकार उसने इल्तुतमिश के संपूर्ण प्रभुत्वसंपन्न राजतंत्र के सिद्धांत का समर्थन किया, जो उस समय की परिस्थितियों में तुर्की राज्य के हित में था।

19. मंगोल आक्रमणकारी चंगेज खां भारत की उत्तर-पश्चिम सीमा पर निम्न में से किसके काल में आया था?

- (a) अलाउद्दीन खिलजी (b) इल्तुतमिश
(c) बलबन (d) ऐबक

U.P. P.C.S. (Pre) 1993

उत्तर—(b)

मंगोल नेता चंगेज खां भारत की उत्तर-पश्चिम सीमा पर इल्तुतमिश के शासनकाल में आया था। चंगेज खां के प्रकोप से रक्षार्थ ख्वारिज्म शाह का पुत्र जलालुद्दीन मंगबरनी सिंधु नदी तक पहुंचा था संभवतः चंगेज खां ने इल्तुतमिश के पास अपने दूत भेजे थे कि वह मंगबरनी की सहायता न करे, अतः इल्तुतमिश ने उसकी कोई सहायता न की और जब मंगबरनी 1224 ई. में भारत से चला गया, तो इस समस्या का समाधान हो गया।

20. दिल्ली का कौन सुल्तान मंगोल नेता चंगेज खां का समकालीन था?

- (a) इल्तुतमिश (b) रजिया
(c) बलबन (d) अलाउद्दीन खिलजी

U.P.P.C.S. (Mains) 2007

उत्तर—(a)

B-227

उपर्युक्त प्रश्न की व्याख्या देखें।

21. किसके शासनकाल में मंगोल प्रथम बार सिंधु के तट पर देखे गए?

- (a) बलबन (b) इल्तुतमिश
(c) कुतुबुद्दीन ऐबक (d) रजिया

U.P.P.S.C. (GIC) 2010

उत्तर—(b)

उपर्युक्त प्रश्न की व्याख्या देखें।

22. चंगेज खां के अधीन मंगोलों ने भारत पर आक्रमण किया—

- (a) बलबन के शासनकाल में
(b) फिरोज तुगलक के शासनकाल में
(c) इल्तुतमिश के शासनकाल में
(d) मुहम्मद बिन तुगलक के शासनकाल में

I.A.S. (Pre) 2001

Chhattisgarh P.C.S. (Pre) 2013

उत्तर—(c)

उपर्युक्त प्रश्न की व्याख्या देखें।

23. चंगेज खान का मूल नाम था—

- (a) खासुल खान (b) एशूगई
(c) तेमुचिन (d) ओगदी

U.P. P.C.S. (Pre) 2015

उत्तर—(c)

चंगेज खान एक मंगोल शासक था, जिसने मंगोल साम्राज्य के विस्तार में एक अहम भूमिका निभाई। चंगेज खान का वास्तविक या प्रारंभिक नाम तेमुजिन (या तेमुचिन) था।

24. निम्नलिखित कथनों पर विचार कीजिए—

1. इल्तुतमिश के शासनकाल में, चंगेज खान भगोड़े ख्वारिज्म युवराज की खोज में सिंधु नदी तक पहुंचा था।
2. मुहम्मद बिन तुगलक के शासनकाल में, तैमूर ने मुल्तान पर अधिकार किया था और सिंधु नदी पार की थी।
3. विजयनगर साम्राज्य के देवराय द्वितीय के शासनकाल में, वास्को द गामा केरल के तट पर पहुंचा था।

उपर्युक्त कथनों में से कौन-सा/कौन-से सही है/हैं?

- (a) केवल 1 (b) 1 और 2
(c) केवल 3 (d) 2 और 3

I.A.S. (Pre) 2021

उत्तर—(a)

सामान्य अध्ययन

भारतीय इतिहास



36. तुगरिल खां ने किसके शासनकाल के दौरान विद्रोह किया था?

(a) बलबन (b) अलाउद्दीन खलजी

(c) फिरोज तुगलक (d) खिज़्र खां

(e) उपर्युक्त में से कोई नहीं/उपर्युक्त में से एक से अधिक

67th B.P.S.C. (Pre) (Re. Exam) 2022

उत्तर—(a)

तुगरिल खां ने बलबन के काल में विद्रोह किया था। यह विद्रोह बंगाल में अमीन खान की नियुक्ति के विरोध में हुआ था। कालांतर में बलबन के बंगाल अभियान से डरकर तुगरिल भाग गया।